

Framsýning við 1030 bókum

Í hesum døgum er ein forvitnislig bókaframsýning at síggja í Norðurlanda-húsinum.

Tað er Landsbókasavnið, sum hevur skipað fyri at sýna fram eintøk av øllum teimum bókum, sum Bókadeild Føroya Lærarafelags hevur givið út síðstu 50 árin.

Framsýningin er at síggja í Klingruni í Norð-ur-landahúsinum. Bøkurnar eru deildar upp soleiðis, at myndabøkur standa fyrri seg, smábarna bøkur fyrri seg, ungdómsbøkur fyrri seg og so viðari.

Við á framsýningini eru umleið 1030 útgávur. Tey vitjandi kunnu taka bøkurnar niður av hillunum og blaða í teimum.

Tó vera nakrar av bókunum sýndar fram handan glas. Millum aðrar tann fyrsta jólabókin, ið kom út í 1950 og tær tólv Glæstribøkurnar, ið komu út í 1958.

Framsýningin verður at síggja til 16. oktober.

- ella



STARVSLÝSING

Búskaparfrøðingur

Landsverk fer at økja um tænastruna á figgjardeildini, og søkja vit tí eftir einum búskaparfrøðingi at starvast á figgjardeildini fulla tíð.

Um figgjardeildina.

Figgjardeildin hevur ábyrgd av at fyriskipa og samskipa tey figgjarligu viðurskiftini á stovninum.

Figgjardeildin hevur eftirlitið við, at játtanirnar halda, ráðgevir leiðsluni og hinum deildunum á stovninum um innanhýsis figgjarstýringina, og ger ymisk hagtalsvirlit til stovnin og aðrar almennar myndugleikar.

Harafturat umsitur Landsverk iløgur og viðlíkahaldsuppgávur fyrri onnur ráð.

Fyri at økja um tænastruna fer stovnurin at menna samfelagsbúskaparligu útgreiningarnar í sambandi við iløgur og harumframt menna figgjarstýringina í sambandi við verkætlanir og rakstrarætlanir. Tí søkja vit eftir einum búskaparfrøðingi, sum skal vera við til at menna hetta arbeiðsøkið uppáftur meira.

Á deildini starvast 5 fólk, og tú kemur at vísa beinleiðis til figgjarleiðaran.

Arbeiðsøkið

Sum búskaparfrøðingur kemur tú at hava ábyrgdina av:

- at gera kost-/nyttu kanningar og frágreiðingar
- at vera við at menna figgjarstýringina av stovnsins inntøkufiggjaða virksemin
- at vera við at menna figgjarstýringina av stovnsins verkætlanum og rakstrarætlanum
- herundir gera disponeringsroknskapir
- at vera við at gera figgjarlógararbeiðið fyrri avvarðandi ráð

Tú kemur eisini at luttaka í øðrum arbeiðsuppgávum hjá deildini sum t.d. dagliga figgjarliga eftirlitinum, hagtalsarbeiðnum og gerð av ársroknskapi.

Førleikakrøv

Vit sóknast eftir einum fólkum við viðkomandi útbúgving frá hægri lærustovni, t.d. cand. polit, cand.merc. HD(R) ella líknandi.

Vit vilja røkka best møguligum úrslitum og vænta vit tí, at tú ert arbeiðssamur, dugnaligur og væl skipaður. Vit leggja

stóran dent á góðar persónligar eginleikar, at tú arbeiðir sjálvstøðugt, er ein arbeiðsglaður viðleikari við góðum samstarvsevnum, og kann málbera teg væl skrivliga og munnliga.

Setanarviðurskifti

Løn og setanartreytir eru sambært sáttmála millum Figgjarmálaráðið og avvarðandi yrkisfelag.

Umsóknir

Umsókn við prógvum og lívsgongdarlýsing (cv) verður at senda til lv@lv.fo ella: Landsverk, Postboks 78, FO-110 Tórshavn, og skal vera okkum í hendi í seinasta lagi 16. oktober 2006. Merk umsóknina "Umsókn-Búskaparfrøði ngur" og viðmerk í umsóknini, hvar tú hevur sæð starvslýsingina. Allar umsóknir verða viðgjørðar í trúnaði. Nærri upplýsingar um starvið kunnu fáast við at venda sær til Árant Andriasson, figgjarleiðara, á 540 821 ella aa@lv.fo

STARVSLÝSING

Starvsfólk til havnadeildina

Søkt verður eftir fólkum til havnadeildina hjá Landsverki at taka sær av eftirliti, viðlíkahaldi og innsavning av dátum í sambandi við vind-, aldu- og streymmátingar. Havnadeildin hevur ábyrgdina av málum viðvíkjandi havnum og lendingum, fysiskari planlegging á sjónum, geofysiskum, hydrografiskum og meteorologiskum mátingum og øðrum.

Arbeiðsuppgávur

Uppgávur, sum tú í høvuðsheitum skal røkja, fevna eitt nú um:

- Uppseting og viðlíkahald av veðurstøðum
- Útlegging og viðlíkahald av streym- og aldamátarum
- Góðskutryggja tær dátur, sum verða innsamlaðar
- Fyrireika veðurdátur til heimasíðuna
- Skráseta dátur í dátagrunni

Landsverks umframt aðrar fyrifallandi uppgávur

Førleikakrøv

Sóknast verður eftir fólkum við áhuga og útbúgving innan kt-økið, og sum hevur tekniskan førleika og áhuga fyrri at menna verandi skipanir. Tú hevur góð samstarvsevni, skal duga at skipa títt arbeiðsøki og geva títt íkast til menning av arbeiðsplássinum, umframt vera førur fyrri at arbeiða sjálvstøðugt. Neyðugt er at hava vanligt koyrikort.

Setanarviðurskifti

Løn og setanartreytir annars eru sambært sáttmálanum ímillum Figgjarmálaráðið og avvarðandi yrkisfelag.

Umsóknir

Umsóknir við prógvum, møguligum viðmælum og lívsgongdarlýsing (cv) verða at senda til lv@lv.fo ella:

Landsverk, Postmoga 78, 110 Tórshavn.

og skulu vera okkum í hendi í seinasta lagi 10. oktober, 2006. Merk brævbjálvan "Starvsfólk til havnadeildina", og viðmerk í umsóknini, hvar tú hevur sæð starvslýsingina. Nærri upplýsingar um starvið kunnu fáast við at venda sær til Ewald Kjølbro, deildarleiðara á havnadeildini, á fartel. 540 861, teldupostur ek@lv.fo

Landsverk er ein stovnur undir Vinnumálaráðnum, og hevur um hendi vega- og havnamyndugleikauppgávur og byggiharrauppgávur. Stovnurin ráðleggur og ger ætlanir, úttinnir, rekur og viðlíkaheldur landsvegir, havnir, bygningar og flogvallamál, herundir tyrlupallar.

Landsverk, Tinghúsvægin 5, Postmoga 78, Tórshavn,

Tel 340 800, Faks 340 801, lv@lv.fo, www.landsverk.fo

LANDSVERK

byggir land

Landsverk, Tinghúsvægin 5, Postmoga 78, Tórshavn,

Tel 340 800, Faks 340 801, lv@lv.fo, www.landsverk.fo

LANDSVERK

byggir land